

مولانا محمد صاحب دروہہ تخصص فی الحدیث
مدیر عربیہ اسلامیہ نیوٹاؤن کراچی

حدیث اور سنت

قدرت کریمہ اور محدثین کے اقوال و صحیح روشنی میں

اللہ تعالیٰ جل جلالہ نے آنحضرت خاتم الانبیاء صلی اللہ علیہ وسلم کو اس ہستی دنیا میں معلم و مبلغ بنا کر بھیجا اور خاتم المرسل والانبیاء کے منصب جلیل سے سرفراز فرما کر اپنا ازنی و ابی کلام، قرآن مجید کی شکل میں ابد الابد تک عالمی ہدایت کے لئے نازل فرمایا اور آپ کو اس فریضے کا مکلف ٹھہرایا کہ جیسے آپ اپنی عملی زندگی اور اپنے اسوۂ حیات کے ہر شعبے سے قرآن کریم کی فعلی تفسیر کر کے عالم دنیا کو اتباع کی دعوت دیں ایسے ہی اپنے اقوال و ارشادات سے قرآن کریم کے احکام کی توضیح و تشریح کریں اور منشاء و مراد خداوندی کو واضح کر کے سمجھائیں۔

ضرورت تفسیر اور حدیث کی اہمیت | یہ بات تو واضح ہے کہ متکلم جس طرح سامعین کے عقول و اذنان کا خیال رکھتا ہے، اور حتی المقدور اس انداز میں کلام کرتا ہے کہ فی الجملہ سامعین آسانی سے سمجھ سکیں اسی طرح وہ اپنے منصب و مقام اور علمیت کے پیش نظر معیاری کلام پیش کرنے کی کوشش کرتا ہے دینی و دنیوی علوم میں سے کسی شعبے کے ماہر فن کا کلام۔ فصاحت و بلاغت، اسرار و حکم اور عقیدہ کشائی کے معیار یقیناً اس شخص کے کلام سے اعلیٰ اور افضل ہوگا، جسے اتنی ہدایت حاصل نہیں جتنا کلام معیاری اور جامع ہوگا۔ اتنا ہی اپنے اسرار و حکم و دروز کے انہار کے لئے محتاج تشریح و تفسیر ہوگا۔ تاکہ عوام و خواص اس سے یکساں فائدہ اٹھا سکیں یہ تشریح اور توضیح متکلم کے سوا وہ شخص بھی کر سکتا ہے جسے متکلم کے علوم سے خاص دلچسپی ہو اور ان میں یدِ طولیٰ رکھتا ہو۔

جب یہ قاعدہ عام بقراء کے کلام میں مسلم ہے۔ تو اللہ رب العزت کے کلام کا کیا کہنا۔ اسکا عذر و فرسہ تو تصور و خیال سے بھی برتر ہے۔ حدیث مرفوعہ میں آیا ہے کہ اللہ کے کلام کی فضیلت

مخلوق کے کلام پر ایسی ہے، جیسے خود خالق کی مخلوق
 لہذا باری تعالیٰ کا کلام معجزہ ہے۔ تمام مخلوقات اجتماعی طوع پر بھی ایک آیت یا اس کا کچھ حصہ
 بنا سکتے پر قدرت نہیں رکھتی اور جیسے جامعیت معنی فصاحت و بلاغت وغیرہ امور کثیرہ کی رو سے
 اسکی نظیر مقدور انسانی سے باہر ہے۔ ایسے ہی اسرار و حکم اور دمعانی معانی اپنے علم میں یہاں رکھنے
 کی بدولت اپنی مثال آپ ہے۔ لہذا اصولاً ایک ایسی ہستی کی ضرورت ہے جو باری تعالیٰ
 کے احکام کی تشریح کر کے سمجھائے۔ غایات و علل پر روشنی ڈالے، پوشیدہ معانی و لطافت کو واضح
 کر کے مبہم و محیل مقامات خداوندی کو متعین کرے اور کلام اللہ کی تفسیر میں خالق اور مخلوق
 کے درمیان واسطہ ہو۔

جناب سرورہ دو عالم صلی اللہ علیہ وسلم تبلیغ قرآن میں اللہ اور اسکی مخلوق کے درمیان واسطہ ہیں،
 تو اسکی توضیح و تشریح میں بھی اولاً آپ ہی کا حق ہے۔ اور سمجھانے میں اللہ تعالیٰ اور مخلوق کے درمیان
 واسطہ ہیں۔ تو آپ صلی اللہ علیہ وسلم اپنے الفاظ میں جو قرآن کریم کے کسی حکم کے متعلق ارشاد فرماتے
 ہیں تو وہ بھی وحی من اللہ ہوتا ہے۔ دوسرے نظموں میں اسی کو حدیث و سنت سے تعبیر کیا جاتا ہے۔
 حدیث کا اکثر ذخیرہ اگرچہ متواتر نہیں مگر بلاشبہ یہ عقیدہ متواتر اور سلسلہ از صحابہ کرام تا ہنوز
 پلا آ رہا ہے۔ کہ حدیث قرآن کا بیان اور اسکی شرح ہے۔ پس جو شخص قرآن کریم کی تشریح حیثیت
 تسلیم کرتا ہے تو اسے اس کے بیان و تفسیر (حدیث) کی بھی تشریحی حیثیت ماننی پڑے گی چونکہ سرکارِ عالم
 صلی اللہ علیہ وسلم پر یہ فیضانِ رحمت نازل ہوا اس لئے جیسے آپ منشاء و مراد خداوندی کو سمجھ سکتے ہیں۔
 اور اسکی تشریح کر سکتے ہیں ایسا مقام کسی اور کو کہاں نصیب ہوگا۔ تو قرآن کریم اور احادیث کا آپس میں
 اتنا گہرا ربط اور تعلق ہے کہ اگر قرآن کریم بمنزلہ متن کے ہے تو حدیث و سنت اسکی شرح احسن اور تفسیر
 ہے۔ اگر قرآن کریم احکامات، الہیہ کا نام ہے تو حدیث و سنت اسکی عملی صورت و واضح کرتی ہیں۔ اگر
 قرآن مجید مجموعہ قوانین اور ایک ضابطہ حیات کا نام ہے تو حدیث نے اسکی دفعات اور جزئیات متعین
 کی ہیں۔ اگر قرآن عظیم ایک الہامی کتاب کو کہتے ہیں تو حدیث اس کے منشاء مراد کو واضح کرتی ہے۔ اگر
 قرآن کریم نظام حیات کے قوانین کا مجموعہ ہے تو اس کے عملاً نفاذ کے لئے حدیث و سنت ہی مشعل راہ
 ہے۔ اگر قرآن کریم روح رواں ہے تو حدیث و سنت ایک متحرک قالب کی شکل میں روح کی موجودگی پر
 دل ہے۔

فندہ استشرق کی حدیث دشمنی | اصول، اعداد کے تحت اسلام کو بھی خارجی اور داخلی دشمنوں

سے قدیماً و حدیثاً سابقہ آ رہا ہے۔ قدیم زمانے میں اصحاب العدل و العقول یعنی منزہ اور خوارج نے حدیث کی اہمیت اور حجیت کا انکار کیا تھا۔ اور گونا گوں حربے استعمال کر کے اس میں تشکیک کی راہیں پیدا کرنے کی ناکام کوشش کی مگر اللہ تعالیٰ اپنے دین کے محافظ ہیں۔ انہوں نے اسلام کے تمام منصوبے ناک میں مل گئے۔ انکی کوششیں رائیگاں گئیں۔ اور حجیت حدیث و سنت کا عقیدہ جمہور امت مسلمہ میں متواتر آواز اٹھاتا چلا آیا۔

سوا اتفاق سے بیسویں صدی عیسوی میں یہود و نصاریٰ نے صلیبی جنگوں کا انتقام لینے کے لئے خفیہ لرشہ و دانیان شروع کر دیں۔ انہوں نے اسلامی علوم و فنون کی تحصیل اس لئے کی تاکہ انکی تردید کی جائے۔ اور تشکیک و تضعیف پیدا کر کے کم علم مسلمانوں کو اسلام سے متنفر کیا جائے اور تحقیق کی آڑ میں تحریف اور حقائق و اقدار کو مسخ کر کے پیش کیا جائے۔ اسلام کی مشاہیر اور ائمہ کرام و فقہاء و سنیوں اور حدیث رجال پر ایک دنا روا حملے کئے جائیں تاکہ ان کی عمر بھر کی مساعی جمیلہ سے لوگوں کو بدظن کر دیا جائے اور یوں حدیث و سنت کی اہمیت ختم کر کے قرآن کریم پر ہاتھ صاف کرنے کی راہ ہموار کی جائے۔

چنانچہ اس فتنہ استشران کو کچھ نہ کچھ کامیابی ہو رہی ہے۔ ان کے خفیہ ایجنٹ مسلم مباحثہ خانہ رنگ میں عرب ممالک اور پاکستان و دیگر ممالک اسلامیہ میں اپنا زور و قلم و تحریر اس بات پر صرف کر رہے ہیں کہ حدیث و سنت کو نفی پذیر نہیں، محض ظن غیر معتدبہ ہے۔ اتباع کے لئے صرف قرآن کریم کافی ہے۔

ان مستشرقین کا جبراً و اجباراً دستا و کامل بانی فتنہ گولڈ زھیر یہودی ہے۔ اور ساخت و رینان برومنور نیبرج، وغیرہ اس فتنہ کے چلتے پھرتے پرزے ہیں، جو شب و روز اسلامی معنیات کی تخریب میں مصروف ہیں۔ سرکاری طور پر مغربی ممالک میں ان کے بڑے بڑے ادارے اور یونیورسٹیاں ہیں جن میں پاکستان و دیگر ممالک اسلامیہ کے طلباء تحصیل علم کے لئے جا بھرتے ہیں۔ اسلامی روایات سے کم علمی کی بدولت پھر ان کے اسلام کے خلاف آراء و نظریات کو اپنا کر تحقیق کے نام پر اسلام میں الحاد پھیلاتے ہیں۔ علوم اسلامیہ خصوصاً فقہ، تفسیر، حدیث، تصوف وغیرہ میں تشکیک پیدا کرتے ہیں اور اپنی اسلام کو ان سے بدظن کرتے ہیں۔ مثال کے طور پر مسٹر غلام احمد پریز، ڈاکٹر فضل الرحمن صاحب ڈائریکٹر ادارہ تحقیقات اسلامی اور ان کے ہم مشرب اپنی تحقیق میں مشہور ہیں۔ حقیقت یہ وقت کا اہم اور بہت مضر فتنہ ہے۔ اگر پوری قوت سے اسکی سرکوبی نہ کی گئی تو خدا نخواستہ ملت اسلامیہ کو سنگین نتائج سے دوچار ہونے کا امکان ہے۔ لہذا ہر شخص کو اپنی معلومات اور طاقت کے

موافق اسکی بیخ کنی کرنی چاہئے۔ سر و دست یہ مقالہ اس پوزر کو مدنظر رکھ کر لکھا جا رہا ہے۔ کہ حدیث و سنت کی اہمیت اور اسلام میں تشریحی مقام (جو بیسیوں آیات، قرآنیہ سے ثابت ہے۔ اور قرآن حکیم پر ایمان لانے والے اور سمجھنے والے کو کچھ بھربھی اس خیال کی گنجائش نہیں مل سکتی کہ وہ حدیث کی تشریحی حیثیت کا انکار کرے اور محض اپنے نہم و تخمینہ اور ڈکشنری کی مدد سے قرآن فہمی کی کوشش کئے) نصوص قرآنیہ سے واضح کیا جائے، تاکہ مغربی تعلیمیافتہ طبقہ مستشرقین کے اس گمراہ کن پروپیگنڈہ سے متاثر نہ ہو۔۔۔ ضروری معلوم ہوتا ہے کہ آیات قرآنیہ پیش کرنے سے قبل تہیداً حدیث و سنت کا معنی اور صداق واضح کیا جائے۔

حدیث کی تعریف | علامہ شبیر احمد عثمانی مقدس فرج الملہم ص ۱ پر لکھتے ہیں۔

قال العلماء رحمہم اللہ تعالیٰ الحدیث علماء حدیث نے حدیث کی تعریف یہ کی ہے
 اقوال النبی صلی اللہ علیہ وسلم و افعاله کو حضور صلی اللہ علیہ وسلم کے اقوال اور افعال کا
 ویدخل فی افعاله تقریرہ و هو عدم نام حدیث ہے۔ اور افعال میں آہنگی تقریر بھی
 انکارہ لامر رآہ او بلغہ عن بکون منقاداً شامل ہے۔ تقریر کا معنی یہ ہے کہ حضور صلی اللہ
 علیہ وسلم نے کوئی کام ہوتا دیکھا یا کسی مسلمان کے
 المشرع۔

فعل کی خبر آپ کو پہنچی تو آپ نے اس پر انکار نہ فرمایا ہو۔

توجیہ النظر سے وغیرہ میں بھی یہی تعریف کی گئی ہے۔

بعض حضرات نے تنہا کی ہے۔ اور آپ کے احوال شخصیہ عادات و اوصاف وغیرہ پر بھی حدیث کا اطلاق کیا ہے۔ حافظ ابن حجر خبہ الفکر میں کہتے ہیں کہ اہل حدیث کے ہاں نیز حدیث کے مترادف ہے۔ پس اس لحاظ سے دونوں کا معنی اور مصداق ایک ہے۔ بعض علماء نے یہ فرق کیا ہے۔ کہ جو حضور صلی اللہ علیہ وسلم کی طرف منسوب ہو وہ حدیث ہے۔ جو کسی اور کی طرف ہو وہ خبر ہے۔

سنت کا معنی اور مصداق | کتاب و سنت ایسی ہی خاص شرعی اصطلاحات ہیں، جیسے

صلاۃ، زکوٰۃ، صوم و حج جیسے ان اصطلاحات کا ایک خاص موضوع نہ حقیقی معنی ہے۔ اور متعین ہے۔ تو ایسی طرح کتاب کے حقیقی معنی و مصداق کتاب اللہ (قرآن کریم) اور سنت کا حقیقی معنی سنت رسول اللہ اور حدیث متعین ہیں۔ اور بغیر اصناف و صلہ کے حقیقی معنی میں استعمال ہوتا ہے۔ علامہ عبدالعزیز فرہادی کوثر النبی ص ۱ پر لکھتے ہیں:

السنة تستعمل مرادفة للحدیث و سنت کا لفظ حدیث کے ہم معنی استعمال ہوتا ہے۔

بمعنی الطریق المرصیٰ من کتاب اللہ حدیث (یعنی آپ کا قول فعل) اور بایں معنی بھی مستقل ہے۔

اور اجماع اور قیاس صحیح - کہ وہ پسندیدہ طریقہ جو کتاب اللہ حدیث نبوی

اجماع امت اور قیاس صحیح سے ثابت ہو۔

جب بھی احکام شرعیہ کے ماخذ کے ذیل میں لفظ سنت آئیگا۔ اور بغیر اصناف یا کسی صفت کے استعمال ہوگا۔ تو اس کے معنی سنت رسول اللہ یعنی حدیث متعین ہوں گے جیسے کتاب کے معنی کتاب اللہ متعین ہیں۔ لیکن یہی لفظ سنت جب اسلامی تعلیمات میں اصناف کے ساتھ استعمال ہوگا۔ مثلاً سنت اللہ یا سنن الاولین یا سنن من قبلنا۔ (گذشتہ قوموں اور امتوں کا طریقہ و انجام) یا سنت فلانہ یا سنت راشدین۔ یا سنت صحابہ یا سنت اہل مدینہ یا سنت اہل حجاز یا سنت المسلمین۔ تو یہ لفظ سنت کا استعمال مجازی ہوگا۔ اور مضاف الیہ کے اعتبار سے الگ الگ معنی ہوں گے۔

سنت کا لغوی معنی | چند اقتباسات طالعہ فرمائیے :-

۱- ابن درید المتوفی ۳۴۱ھ کتاب الجمرہ میں لفظ سنت کے تحت لکھتے ہیں :

والسنت معروفة ومن فلان سنة سنت کے معنی (عام راستہ) معروف ہیں۔

حسنۃ او قبیحۃ یُسْتَعْمَلُ۔ کہا جاتا ہے۔ فلان شخص نے ابھی یا بری سنت

(طریقہ) جاری کی مصادر یس (نفر سے) آتا ہے۔ اور مصدرنا۔

۲- امام راغب اصفہانی المتوفی ۳۲۶ھ اپنی کتاب مفردات القرآن میں لفظ سنت کے تحت لکھتے ہیں :

وسنت النبی طریقۃ التی کان یتجرأھا نبی کی سنت کے معنی ہیں آپ کا وہ طریقہ جو

وسنت اللہ تعالیٰ قد تعال طریقۃ (بحیثیت پیغمبر آپ اختیار فرماتے تھے) اور

حکمت و طریقۃ طاعتہ نحو سنت اللہ اللہ کی سنت کے معنی الٰہی اللہ کے طریق حکمت

التی قد خلقت من قبل ولین تجدد اور طریقۃ طاعت کے ہوتے ہیں۔ مثلاً اللہ تعالیٰ

لسنت اللہ تبدیلاً۔ (اوجہ) فرماتے ہیں۔ اللہ کا وہ طریقہ (طاعت و عبادت

جو پہلے سے چلا آ رہا ہے۔ تم اللہ کے طریقے میں کوئی تغیر و تبدل نہ پاؤ گے۔

۳- علامہ زعمری المتوفی ۳۳۶ھ اپنی کتاب الاماس میں لفظ سنت کے تحت لکھتے ہیں :

من سن سنت حسنۃ ای طرق فلان شخص نے سنت حسنہ جاری کی یعنی اچھا

طریقۃ حسنۃ واستن بسنت طریقہ تجویز کیا اور فلان شخص کی سنت کی پیروی

فلاح و تسنن عاملہ بسنتہ - کا یعنی اس کے طریقہ پر عمل کیا۔

۲۔ حافظ ابو الدین بن اثیر المتوفی ۷۰۰ھ اپنی کتاب ہنایہ میں لکھتے ہیں :

فقد تکرر فی الحدیث ذکر السنۃ حدیث میں سنت اور اس کے مشتقات کا
وما تصرف منھا والاصل فیھا الطریقۃ ذکر بار بار آتا ہے۔ اصل لغت میں تو سنت کا
والسیرۃ واذا اطلقت فی الشرع فانما معنی طریقہ اور سیرت کے ہیں۔ لیکن جب شریعت
یراد بھا ما امر بہ النبی صلی اللہ علیہ وسلم میں مطلقاً سنت کا لفظ آئے گا۔ تو اس سے
وتمعی عندہ وندب الیہ قولاً وفعلاً مراد صرف وہ اور امر ہو گئے جن کا آپ نے قولاً
ما لم ینطق بہ۔ الکتاب العزیز ولھذا یقال یا فعلاً حکم فرمایا ہے۔ یا وہ فرمایا جن سے آپ نے
فی اولۃ الشرع الکتاب والسنۃ القرآن منع فرمایا ہے۔ اور وہ امر ہو چکی آپ نے ترمیم
والحدیث۔ دلائل جو قرآن میں مراعات مذکور نہیں۔ اس لئے

شرعی دلائل کے سلسلہ میں جب کتاب و سنت کا ذکر آتا ہے تو اس سے مراد قرآن و حدیث ہوتے ہیں۔

۵۔ علامہ محمد تقی زبیدی متوفی ۱۲۰۵ھ تاج العروس شرح قاموس میں اور علامہ ابن منظور افریقی ۸۰۰ھ
اسان العرب میں لفظ سنت کے تحت یہی لکھتے ہیں۔

ان اقتباسات کا تجزیہ | ان سے وہ باتیں معلوم ہوئیں۔ ۱۔ سنت بمعنی الطریقۃ المسلوک (عام و منفرد)
خواہ اچھا ہو یا برا لیکن بعض حضرات نے لغوی معنی میں طریقہ حسن یا طریقہ محمودہ کی قید لگا کر اسے خیر کے
ساتھ مخصوص کیا ہے۔ ۲۔ شریعت کی اصطلاح میں سنت کے معنی مطلقاً صرف سنت رسول اللہ
کے ہیں۔ یہی سنت کے اصطلاحی معنی ہیں۔ جیسا کہ امام داغوب اسفہانی ابن اثیر جزیری اور ابو منظور افریقی
کی تصنیحات سے واضح ہے کہ جس طرح شریعت میں کتاب سے مراد قرآن ہے۔ اسی طرح سنت سے
مراد سنت رسول اللہ اور حدیث ہے۔

اس سنت کے مصداق و شمولات یعنی وہ امور جو اس سنت کے ذیل میں آتے ہیں
حافظ ابن اثیر جزیری علامہ ابن منظور افریقی اور حافظ مرتضیٰ زبیدی کے بیان کے مطابق تو رسول اللہ صلی اللہ
علیہ وسلم کے تمام اطوار و اعمال اور افعال و اعمال ہیں۔ خصوصاً وہ جو قرآن میں مذکور نہیں، لیکن امام داغوب
سنۃ النبی کی تعبیر طریقۃ الہی کان تعرھا سے تعبیر کرتے ہیں۔ یعنی رسول اللہ صلی اللہ علیہ وسلم کے وہ معجزات
اعمال و افعال جو آپ بالاعتقاد والا راہ اختیار فرماتے تھے۔ اس لحاظ سے رسول اللہ صلی اللہ علیہ وسلم کی

سیرت طیبہ سنت کا مصداق ہوگی جسکو قرآن حکیم نے اسوہ حسنہ سے تعبیر فرما کر اتباع کی دعوت دی ہے۔
سنت کا اصطلاحی معنی | محدثین اور ائمہ مجتہدین جن کا مطیع نظر رسول اللہ صلی اللہ علیہ وسلم کی تشریحی زندگی کو مدن و مرتب کرنا اور اس سے احکام شرعیہ کا استخراج و استنباط کرنا ہے۔ وہ سنت کی تعریف یہ کرتے ہیں: رسول اللہ صلی اللہ علیہ وسلم کے وہ تمام تر اقوال و افعال اور تفسیر (بیان سکوٹی) جو احکام شرعیہ کا ماخذ ہوں۔ خواہ وہ صراحتاً قرآن مجید میں مذکور ہوں یا نہ ہوں اصطلاحاً سنت کہلاتے ہیں۔ اسی معنی اصطلاحی کے تحت کتاب اللہ کے بعد دوسرا مصدق تشریح اور احکام شرعیہ کا ماخذ سنت نبوی ہے۔

سنت خلفاء راشدین | سنت نبوی کے ماخذ احکام شرعیہ ہونے کی حیثیت سے سنت کا اطلاق خلفاء راشدین کے طرز عمل پر ہوتا ہے۔ یعنی خلفاء اربعہ کے وہ اجتہادات و استنباطات جو یقیناً کتاب و سنت ہی سے ماخوذ و مستنبط ہوتے ہیں۔ ان کے لئے بھی شریعت کی اصطلاح میں سنت کا لفظ استعمال ہوا ہے۔ اور یہ بھی شرعاً بلاشبہ حجت ہیں۔ اسکی دودہرہ ہیں۔
 ۱۔ خود رسول اللہ صلی اللہ علیہ وسلم نے حضرت عرابض بن ساریہ کی مذکورہ ذیل حدیث میں خلفاء راشدین کے لئے لفظ سنت استعمال فرمایا ہے۔ اور انتہائی تاکید کے ساتھ اس کے اتباع کا حکم دیا ہے۔

فانہ من یحش یحدی فی سیرتی	بیشک جو میرے بعد زندہ رہے گا وہ بکثرت
اختلافاً کثیراً فلیحکم بسنتی و سنت	دین میں اختلافات دیکھے گا پس تم اپنے اوپر
الخلفاء الراشدین المحدثین	لازم کر لینا میری سنت کو اور خلفاء راشدین
تمکوا بھا وعضوا علیھا بالنواجذ	کی سنت کو جو ہدایت یافتہ ہیں۔ اسی سے استدلال
(رواہ احمد و ابوداؤد و الترمذی و ابن ماجہ)	کرنا اور اسکو وا تون سے پکڑ لینا۔ (مضرب علی کے
کافی مشکوٰۃ ص ۳۱)	ساتھ اسی پر قائم رہنا۔)

۲۔ حضرات خلفاء اربعہ رضی اللہ عنہم کو رسول اللہ صلی اللہ علیہ وسلم سے جو اہانہ عقیدت اور کامل اتباع کے ساتھ طول مصاحبت ہمہ وقتی رفاقت اور علوم دینی و الہام سے غیر معمولی نظری مناسبت کی وجہ سے ایسا روحانی قرب اور اتحاد حاصل ہو گیا تھا کہ ان کا علمی اور ذہنی میزان تشریحی بن چکا تھا اور وہ عمل و لغزائی تشریح احکام سے بخوبی واقف ہو چکے تھے۔ بلکہ درحقیقت یہ حضرات رسول اللہ صلی اللہ علیہ وسلم کی فارق العادہ تعلیم و تربیت کا زندہ ہیضہ تھے۔ رسول اللہ صلی اللہ علیہ وسلم کا مذکورہ ارشاد گرامی اور

وصیت اسی کی شہادت و توثیق ہے۔ چنانچہ امام العصر حضرت السید نور شاہ الکشمیری قدس جامع ترمذی کی امامی میں اس حدیث کے تحت فرماتے ہیں :

۱۔ وہی شرح ہذا الحدیث سے قولان قلیل اس حدیث کی شرح میں دو قول مشہور ہیں۔
 ان سنة الخلفاء الراشدين والطريقة بعض نے کہا ہے کہ خلفاء راشدین کی سنت
 السلوكة عنهم الصابئة وليست اور ان کا معتاد طریقہ بھی (رسول اللہ صلی اللہ علیہ وسلم
 بسدعة۔ کے فرمان کی بنا پر) سنت ہے۔ بدعت نہیں۔
 ۲۔ وقيل ان سنة الخلفاء في الواقع بعض نے کہا ہے کہ سنت خلفاء رسول اللہ
 سنة النبي صلى الله عليه وسلم صلی اللہ علیہ وسلم کی سنت ہی ہوتی ہے۔ صرف اسکا
 وانما ظهرت على ايديهم۔ ظہور خلفاء کے ہاتھ پر ہوتا ہے۔

۳۔ ويمكن لنا ان نقول ان الخلفاء الراشدين ہم یہ بھی کہہ سکتے (یہ تیسرا اور تحقیقی قول ہے)
 مجازون في اجراء المصالح المرسله وهذه کہ خلفاء راشدین مصالحِ مرسلہ کی بنا پر احکام کے
 المرتبة فوق مرتبة الاجتهاد دون المرتبہ فوق مرتبہ الاجتہاد دون
 مرتبة التشريع والمصالح المرسله الحكم تشریح سے نیچے ایک مرتبہ ہے (اور خلفاء
 على اعتبار علم لم يثبت اعتبارها راشدین سے مخصوص ہے۔) مصالحِ مرسلہ
 من الشارع وهذا اجازة للخفاء لا کے اعتبار کرنے کا مطلب یہ ہے کہ کسی ایسی
 للمجتهدين۔ علت کی بنا پر احکام جاری کر دینا جس کا اعتبار
 کرنا (اور اس کے تحت احکام جاری کرنا) شارع علیہ السلام سے ثابت نہ ہو (یہ تصرف)
 صرف خلفاء راشدین کیلئے جائز ہے۔ مجتہدین اس کے مجاز نہیں۔

بہر صورت شارع علیہ السلام کے ارشاد و گواہی کے مطابق سنت کا اطلاق خلفاء راشدین کے
 قول و فعل پر بھی درست ہے۔ اور سنت رسول میں شامل ہے۔ مثلاً حضرت صدیق اکبرؓ مانعین زکوٰۃ
 کو مرتد قرار دیکر ان سے قتال کرنا اور فرمانا :

والله لو منعوني عقالا كانوا
 يهدونني الى رسول الله
 صلى الله عليه وسلم لقاتلتهم۔
 خدا کی قسم (اونٹ تو گیا) اگر ایک اونٹ نہ لے لی
 دینے سے انکار کریں گے جو حضور صلی اللہ علیہ وسلم کو دینا
 کرتے تھے تو میں ان سے جنگ کروں گا۔

سنتِ صدیقی ہے۔ اور دین میں قطع و برید کا سدباب کر کے دین رسول اللہ صلی اللہ علیہ وسلم کی حفاظت

کے لئے ایک عظیم الشان کارنامہ ہے۔ ۱۔ اور قرآن کریم کو یکجا جمع کرنا بھی عہد صدیقی کا ذہنی اور اسلام کیلئے صد افتخار کا کارنامہ ہے۔ ۲۔ حضرت فاروق اعظم رضی اللہ عنہ کا بین رکعت تراویح مقرر فرمانا سنت فاروقی کی متعدد مشہور مثالوں میں سے ایک مثال ہے۔ اور مقبول ترین سنت ہے جو آج تک تمام عالم اسلام میں دائر و سائر ہے۔ ۳۔ حضرت عثمان ذی النورینؓ کا نماز جمعہ کے لئے ایک اذان کا اضافہ فرمانا اور عالم اسلام کے تمام مسلمانوں کو علی فتنہ قریش ایک مصحف امام پر جمع کرنا اور باقی لغات سے اور دوسرے مصاحف سے تلاوت کو ممنوع قرار دینا۔ اور مراکز اسلام مکہ، مدینہ، بصرہ، کوفہ، شام اور سر وغیرہ میں مصحف امام کی مصدقہ نقول بجا دینا سنت عثمانی ہے۔ ۴۔ حضرت علی رضی اللہ عنہؓ کا تراویح اور اپنے غالی معتقدین (قائلین باوعیت علی) کو کافر و مرتد قرار دیکر رسول اللہ صلی اللہ علیہ وسلم کی پیشگوئی کے مطابق ان سے قتال کرنا اور بجلاؤ لانا۔ اور قرآن کریم کو کی تاویلوں اور تحریفوں سے محفوظ کر دینا سنت بلوی ہے۔ قرآن کریم کے معنی و مراد کو نام نہاد مسلمان لعین اور زندیقوں کی دستبرد سے محفوظ کر دینا حضرت علی رضی اللہ تعالیٰ عنہ کا ایسا عظیم کارنامہ ہے۔ کہ رہتی دنیا تک امت کے لئے مشعل راہ کا کام دے گا۔

اجتہادات صحابہؓ پر سنت کا اطلاق | خلفاء اربعہ کے بعد یقیناً بظہور صحابہ کرام کی سنت بھی احکام تشریحیہ کا نامزد اور قابل استاد ہے۔ حضور صلی اللہ علیہ وسلم نے ارشاد فرمایا :

عن عمر بن الخطاب قال قال رسول الله ﷺ حضرت عمر بن الخطاب رضی اللہ عنہ سے روایت
صلی اللہ علیہ وسلم اصحابی کا النجم ہے۔ حضور صلی اللہ علیہ وسلم نے فرمایا میرے
باہم اقتدایتم اہتدیتم۔ صحابہ راہ ہدایت بتلانے میں ستاروں کی مانند
(رواہ فی مشکوٰۃ عن رزین باب مناقب الصحابہ) ہیں۔ ان میں سے جس کسی کی بھی پیروی کرو گے

ہدایت پالو گے۔

ہذا عہد صحابہ میں مختلف فیہ مسائل میں صحابہ کرام کا کسی امر پر اتفاق کر لینا اگرچہ وہ قرآن و حدیث میں منصوص نہ ہو تو ہی ترین اجازت اور حجت قطعی ہے۔ اسکی تائید وہ مرفوع حدیث بھی کرتی ہے۔ کہ آپ نے فرمایا :
لا تجتمع امتی علی الضلالة۔ کہ میری امت کا اتفاق کسی خلاف عوالم امر اور گمراہی پر ہو گا نہ ہو گا۔
ہذا اجماع صحابہ کا خلاف اللہ جہتہین میں سے کسی امام کے مذہب میں جاننا نہیں۔ اس سنت صحابہ رضی اللہ عنہم کی روشن ترین مثال حضرت ابوبکر صدیق رضی اللہ عنہ کی بیعت خلافت پر تمام صحابہ کرام کا اجماع و اتفاق ہے۔ چنانچہ بالاتفاق منکر خلافت حضرت صدیق اکبر کا ہے۔ — باقی عدم اتفاق

کی صورت میں بھی چونکہ صحابی کے قول دفتویٰ کا مدار بھی رسول اللہ صلی اللہ علیہ وسلم کے کسی قول و فعل پر ہوتا ہے۔ اگرچہ دوسرے صحابہؓ نے کسی بھی وجہ سے اس حدیث پر عمل نہ کیا ہو۔ اس لئے اسکا اتباع بھی مثل اتباع سنت رسول اور موجب ہدایت ہے۔ خطیب بغدادی کفایہ مشہ میں حضرت سے ایک حدیث قدسی نقل کرتے ہیں جس سے ثابت ہوتا ہے کہ صحابہ کرام کو یہ مرتبہ اور منصب اللہ تعالیٰ کی جانب سے عطا ہوا ہے۔ اس لئے حضرت نام اعظم ابوحنیفہ کا تو اصول یہ ہے کہ مجتہد کے لئے خروج عن مذاہب الصحابہ جائز نہیں۔ اور فرماتے ہیں :

ما جاءنا عن رسول الله صلى الله عليه وسلم جرد رسول الله صلى الله عليه وسلم کی (مرفوع) حدیث قبلنا على المرأئس والعین۔ وما جاءنا من ائمه من انكسرت عن الصحابه اخترنا بينهم ولم نخرج عن قولهم وما جاءنا من التابعين فهم جمل باس آئین گئے۔ تو ہم ان میں سے کسی ایک قول کو وضع رجال۔ اخرجه ابن عبد البر تزيج وکیر اختیار کریں گے۔ اور ان کے اقوال سے في الاستعداد مسألاً باسانيد مختلفه۔ باہر نہیں نکلیں گے (کہ تمام اقوال چھوڑ کر قیاس اختیار کریں)۔ اور جو اقوال تابعین کے آئیں گے تو وہ بھی مجتہد رجال تھے ہم بھی مجتہد رجال ہیں۔ (ہم اجتہاد کریں گے۔)

بہر حال قرآن و حدیث کی مذکورہ بالا نصوں کی بنا پر صحابہ کرامؓ کے اجتہادات و آراء امت کے لئے سرچشمہ ہدایت اور واجب الاتباع ہیں۔ اس لئے شرفاً ان پر بھی سنت کا اطلاق کیا گیا ہے۔ اگرچہ کم ہوا ہے۔ جیسے کہ سعید بن المسیب نے حضرت زید بن ثابت کے قول کے بارے میں کہا تھا جبکہ ربیع نے ان سے عورت کی انگلیوں کی دیت کے متعلق پوچھا تھا۔ انھا السنۃ یا ابن اسخ۔ اسے میرے بھتیجے سنت (مشروعہ) یہی ہے۔ (معانی الاشارة للحدیث ص ۱۵۲) (ابن تیمیہ)

ص ۱۵۲ سے آگے :

تھے۔ اور مختلف طریقوں سے لوگوں کو اسلام کا ملقہ بگوش بناتے تھے۔ حضرت معین الدین اجمیریؒ نے راجہ تانہ میں حضرت تعلق الدین بختیار کاکیؒ اور سلطان نظام الدین اولیا نے دہلی اور اس کے اطراف و اکناف میں۔ شیخ علی جویریسی نے پنجاب میں اسلام کا جو چراغ روشن کیا تھا اسی کا صدقہ ہے کہ اس جگہ ہند میں آج مسلمانوں کی تعداد نوکر و ڈکے لگ بھگ ہے۔ شمالی افریقہ میں جو اذان کی بگیریں سنائی دیتی ہیں کون کہہ سکتا ہے کہ ان کے قائم کرنے میں حضرت شیخ عبداللہ بن ادیس، محمد بن علی السنوسی اور باقی صحابہؓ